

Prachit Kallacho Panchvo Aitar (22/03/2026)

BHUKHE ANI PIDDE ADD ZHUZUNK BHETTOILOLO AITAR

Vixoi: Jezu Punorjivontponn Ani Jivit Mhonn Visvas Theun, Bhorvanso Ghott Korum-ia

Gayonnank Suchna:

Proves :	Papia tum re nirbhagea	I – 22
D. T. V. :	Sorvespora, manun ghe	C – 33, slok 9
Krist-Prosad:	Mhaka favo nhoi, Somia	D – 26
Xevott:	Povitr Bhatt Misachi	F – 17

SURVATECHIM UTRAM: (Bhitor sorchea adim)

Aiz Prachit Kallacho Panchvo Aitar. Aiz ami vixoi ghetla, “Jezu punorjivontponn ani jivit mhonn visvas theun, bhorvanso ghott korum-ia”. Aichea disacho sevadhorm amkam punorjivontponnacho bhorvanso ani khatri dita. Punorjivontponn amchea dhormachi toxench bhavarthachi buniaad zaun asa. Aiz amchea dhormprantant Bhuke Ani Pidde add Zhuzunk Bhettoilolo Aitar. Jivitache soglle poristhitin ami punorjivontponnachea bhavarthan, bhorvanxean ani khatren jiyekun he Misache Bhattent Povitr Atmeak amche bhitor zagoi mhonn Jezu lagim magum-ia.

Atam ami povitr pustokachi bhozon kortoleanv. Amcho ek bhav vo bhoinn Povitr Pustokak fulancho jhelo ghaltolo ani samkar ek divo pettoitolo. Devachem uttor amkam, Jezu punorjivontponn ani jivit mhonn ugdapem korta. Sogllea poristhitin to amchea sangata asa mhonn amkam bhorvanso dita. Tor Devacher utracher sodanch visvas dhorun amcho bhorvanso ghott korum-ia. Survatechea gitak ubim ravum-ia.

BHAVARTHEANCHEM MAGNNEM

1. Amchea dhormik fuddareamni / apunnuch poile Jezuchea punorjivontponnache khatren jiyekun / ani aplea jivitache dekhintlean, aple porjek punorjivontponnachi khatri tannim diunk / Deva lagim magum-ia.
2. Gulf-ant upraslolem zhuz-achem vattavoron benginuch sompun, thoi xanti vosunk, niropadi lokak suttka mellunk ani zhuzant uttorlolea desachea fuddareanim, monisponnache upai appnaun, soglle proxn suttave korunk, tankam Bapachi kurpa magum-ia.
3. Ami amchem jivit jiyetannam / jivitant yetole koxtt, tras punorjivontponnache khatren fuddo korunk / ani Jezucher amcho bhavarth khol rigoi mhonn / Deva lagim magum-ia.
4. Bhuke ani piddeche vollvolle sonstoleam pasot magum-ia. / Tanche sovem husko dakoun tankam adar diun tancho bhorvanso ami jivo dovrunk / Deva lagim magum-ia.
5. Aizchea hea misachi mandavoll kortoleamni _____
mogan ani ekvottan hea seva karyaant bhag gheun, Jezu punorjivontponn ani jivit mhonn bhorvanso dhorun, aplea jivitachem chale vorvim dusreankui ho sondex pavounk / Deva lagim magum-ia.